

## پریس ریلیز

ڈائریکٹر جنرل، فیڈرل انویسٹیگیشن ایجنسی نے ایڈیشنل ڈائریکٹر جنرل، ڈائریکٹر زونز اور سائبر کرائم رپورٹنگ سینٹر انچارجز سے 29 جولائی 2021 کو میٹنگ کی، جس میں سائبر کرائم ونگ کی کارکردگی بہتر بنانے کے حوالے سے تبادلہ خیال ہوا۔ ڈائریکٹر جنرل نے ملک میں سائبر کرائم کے بڑھتے ہوئے کیسز کا جائزہ لیا۔ اس حوالے سے تمام سائبر کرائم رپورٹنگ سینٹر انچارجز کو ہدایات جاری کی گئیں کہ وہ نفرت انگیز مواد، چائیلڈ پورنوگرافی، بلیک میلنگ، جنسی ہراسانی، ہتک عزت اور مالی جرائم پر مشتمل انکوائریز اور کیسز کو ترجیحی بنیادوں پر حل کریں۔ مزید یہ کہ تمام فرانزک لیبارٹریز اور سائبر کرائم رپورٹنگ سنٹر انچارجز کو گھناونے جرائم کی انکوائریز اور کیسز والے معاملات کو ترجیحی بنیادوں پر حل کرنے کے لیے بھی ہدایات جاری کی گئیں۔

سال 2021 میں اب تک سائبر کرائم ونگ، ایف آئی اے کو 60229 شکایات موصول ہوئیں۔ جن میں سے 38766 ویریفیکیشنز پنڈا دی گئیں، 8779 انکوائریز اور 597 کیسز درج کئے گئے، جن میں سے 515 ملزمان پکڑے گئے۔ ایف آئی اے کو موصول ہونے والی شکایات میں 80 فیصد شکایات سائبر کرائم سے متعلق ہیں جن میں سے 38 فیصد مالی فراڈ پر مشتمل ہیں۔ تمام سائبر کرائم رپورٹنگ سینٹر انچارجز کو درج شدہ کیسز میں نامزد ملزمان کو جلد از جلد گرفتار کرنے کی ہدایات جاری کی گئیں۔ ڈائریکٹر جنرل ایف آئی اے نے ملزمان کی سزا کے حوالے سے ہدایات دیں کہ مستقبل میں زیادہ سے زیادہ کیسز کو منطقی انجام تک پہنچائیں۔ اس کے علاوہ تعلیمی اداروں میں سائبر کرائم آگاہی مہم کے انعقاد پر بھی زور دیا گیا۔